

بنگلہ دیش میں ظلم کی سیاہ رات

سلیم منصور خالد

مسلم دنیا یوں تو بہت سے داخلی اور خارجی مسائل اور بھراؤں سے دوچار ہے، لیکن ان میں سب سے زیادہ تکلیف دہ صورت حال وہ ہے، جس میں خود ہم وطن اور ہم نسل مسلمان، اپنے ہی ہم وطنوں سے ظلم و تشدد کارویہ اختیار کرتے ہیں، اور پھر اس بنتے ہوئے خون اور تباہ کی جانے والی زندگیوں کو اپنی قومی ترقی کا وسیلہ بتاتے ہیں۔ اس سفا کی اور شرمنا کی کے لیے بے غیرتی اور غداری سے کم لفظ استعمال کرنا ممکن نہیں۔

عالم اسلام اور خصوصاً عالم عرب میں اسرائیل کے نام سے ایک ناجائز حکومت کے ہاتھوں امریکا و یورپ جو حیوانی کھیل کھیل رہے ہیں، اسی سے ملتا جلتا حیوانی اور غیر انسانی رویہ، ہندو قوم پرست ریاست ہندستان اپنانے ہوئے ہے۔ اس نے ایک جانب ۲۸ برس سے کشیر کے مسلمانوں کو حکوم بنا کر ظلم کے پہاڑ توڑے ہیں تو دوسرا جانب بنگلہ دیش کی مسلم ریاست کو اپنی غلامی کی زنجیروں میں جکڑنے کی کوشش کی ہے۔ اس سیاہ رات کے اندر ہرے گھرے ہوتے جا رہے ہیں۔ بنگلہ دیش کے محب وطن، اسلام دوست اور مسلم قوم پرست بنگلہ دیشی اپنے ملک میں ایک عذاب سے گزر رہے ہیں، جس کا ماسٹر مائنڈ بھارت ہے اور اس کے ایجنڈے کو بنگلہ دیش میں نافذ کرنے کا ذریعہ عوامی لیگ اور اس کی مددگار تنظیمیں ہیں۔

عوامی لیگ نے ۲۰۰۸ء میں اقتدار حاصل کرنے کے بعد سے بنگلہ دیش کی قومی سلامتی کو بھارتی مفادات کے سامنے سر نہ کرنے کے لیے مختلف اقدامات کیے ہیں، جن کی بنگلہ دیش کے دُوراندیش اور اپنی قومی آزادی و اسلامی تہذیبی شخص کو تحفظ دینے والے افراد اور تنظیموں نے کھل کر مخالفت کی۔ جواب میں بھارتی خفیہ ایجنسی را کے زیر اثر بنگلہ دیش کی متعدد این جی اوز اور عوامی

لیکی حکومت نے بڑے پیمانے پر ریاستی مشینی کو استعمال کر کے ان آوازوں کو کچلنے کا راستہ اختیار کیا ہے۔

حکومت نے سب سے پہلے بگلہ دیش جماعت اسلامی کے خلاف عدالتی ڈرامے کا آغاز کیا۔ اس کے بزرگ رہنماؤں اور فعال کارکنوں کو گرفتار کر کے نام نہاد انسٹیشنل کرائمزٹریبوئن (ICT) قائم کر کے مقدمات چلانے شروع کیے۔ اس خصوصی عدالت پر بگلہ دیش کے قانونی حلقوں، راست فکر دانش وردوں اور صاحفی تنظیموں نے زبردست احتجاج کیا۔ اینٹنسٹیشنل انسٹیشنل اور ہیومن رائٹس ووچ (HRW) اور دیگر بین الاقوامی تنظیموں نے اس اتفاقی ڈرامے کو مسترد کر دیا۔ مگر عوامی لیگ حکومت نے پوری ڈھنائی سے، سزاے موت سنائے جانے والے فیصلوں کا نہ صرف اعلان کیا، بلکہ ۱۲ دسمبر ۲۰۱۳ء کو عبد القادر ملا کو چھانی دے بھی دی۔ اس عدالتی قتل عام پر دنیا بھر نے برملا احتجاج کیا، لیکن یہ اتفاقی عدالتی عمل رک نہیں سکا۔ اس وقت بھی جماعت اسلامی اور بگلہ دیشن نیشنل پارٹی (BNP) کے قائدین کو سزا میں سنائی جا رہی ہیں، اور انھیں اپنے دفاع کے لیے آزاد امام طور پر بنیادی عدالتی سہولیات تک بھی میسر نہیں ہیں۔

یاد رہے کہ اس نام نہاد عدالت (ICT) کے چیف نجج مسٹر نظام کی شرمناک گفتگو کو ۲۰۱۴ء میں سکائپ سے ریکارڈ کر کے اکاؤنوسٹ لندن اور بگلہ دیش کے اخبارات نے شائع کر کے بتایا کہ یہ عدالت حکومت کی ہدایات پر فیصلے کر رہی ہے نہ کہ قانون اور عدل کے مسلمہ اصولوں کے مطابق۔

اسی طرح بگلہ دیش میں اظہار اے کے ذرائع پر بڑی طرح پابندیاں عائد ہیں، جس کی چند مثالیں دیکھ کر اندازہ ہو سکتا ہے کہ وہاں جبر و ظلم کا راج کس طرح اپنے شہریوں کی زندگی کو عذاب بناتا ہے۔ ۷۲ اپریل ۲۰۱۰ء کو جنی شعبے میں سب سے بڑے ٹی وی نیٹ ورک چینل ون، کو اس لیے بند کر دیا گیا کہ وہ حزب اختلاف کی خبریں نشر کرتا ہے۔ ۷۲ اگست ۲۰۱۱ء کو اطلاعاتی ترسیل کے سب سے موثر جنی ادارے ”شیرشا نیوز“ (Sheersha News) کو کام کرنے سے روک دیا، اور اس کا سبب بھی حزب اختلاف کی خبریں نشر کرنا تھا۔ ۱۲ فروری کو حکومت کی بھارت نواز پالیسیوں پر تقدیر کرنے والے سونار بلاگ، کو بند کر دیا گیا۔ ۱۱ اپریل ۲۰۱۳ء کو

بگلہ دیش میں حزب اختلاف کے سب سے بڑے حامی اخبار امار دیش (Amar Desh) کے مدیر کو اس بنا پر گرفتار کر کے تشدد کا نشانہ بنایا گیا کہ انہوں نے نام نہاد عدالتی نج مسٹر نظام کی غیر قانونی اور غیر اخلاقی گفتگو کو شائع کیا تھا، حالانکہ یہ گفتگو اکانو مسٹر لندن بھی شائع کر چکا تھا۔ ۱۳ اپریل ۲۰۱۳ء کو حکومتِ مسلح ایجنسیوں نے اسلامی قوتوں کے سب سے بڑے اور قدیم اخبار سنگرام کے دفاتر پر حملہ کر دیا۔

۵ مئی ۲۰۱۳ء کو ڈی گنتا ٹیلی وژن (Diganta TV) اور اسلامک ٹیلی ویرشن، پر اس لیے پابندی عائد کردی کہ انہوں نے 'حفظتِ اسلام' تنظیم کے پر امن احتجاجی درجنے کو کچلنے کے حکومتی قتل عام کی تصاویر دکھائی تھیں۔ حفاظتِ اسلام نامی تنظیم جو علماء اور دینی طالب علموں پر مشتمل ہے، کے پر امن احتجاج ۵ مئی ۲۰۱۳ء کو ۱۰ ہزار مسلح اہل کاروں کے ذریعے کچل دیا گیا۔ بیسیوں طالب علموں کی لاشوں کا آج تک نشان نہیں ملا۔ صحافیوں کو ڈرانے، اخبارات کی اشتاعت کو معطل کرنے اور میڈیا کی نشریات کو خراب کرنے کا کھیل پوری قوت سے جاری ہے۔ اس جارحیت پر ۱۶ قومی اخبارات کے ایڈیٹریوں نے ایک مشترکہ بیان میں حکومتی کارروائیوں کی مذمت کی اور مطالبات پیش کیے، جنہیں بھارتی کٹلی حکومت نے مسترد کر دیا۔ درحقیقت عوامی لیگ حکومت کی بڑھا کر میں نہیں، نئی دہلی سے خوراک حاصل کرتی ہے۔

ایک غیر آئینی اور غیر اخلاقی حکومت کی سربراہ حسینہ واجد درحقیقت اپنے والدین محب کی جابرانہ انتقامی پالیسیوں کا تسلسل ہے، جس نے فروری ۷۵ء میں پورے بگلہ دیش میں سیاسی پارٹیوں کو ختم کر کے ایک پارٹی کی حکومت قائم کی تھی اور پھر ۷ جون ۷۵ء کو دستور میں چوتھی ترمیم کر کے ایک پارٹی اور ایک اخبار کا لاقانون نافذ کیا گیا تھا۔ ان اقدامات کے لیے اسے دہلی سرکار کی سرپرستی حاصل تھی۔ اسی طرح جولائی ۲۰۱۳ء میں مولانا مودودی کی کتب کو مساجد اور تعلیمی اداروں کی ۲۲ ہزار لائبریریوں میں رکھنے پر پابندی لگا دی گئی۔ پھر حسینہ واجد نے ۷ اگست ۲۰۱۳ء کو دستور میں ۱۶ اویں ترمیم کا مسودہ کامیونیٹی سے منظور کرایا ہے، جس کے نتیجے میں اعلیٰ عدالیہ، عملًا اس طرح حکومت کے رحم و کرم پر ہو گی کہ جوں کا موافقہ عدالتی کمیشن نہیں کرے گا بلکہ براہ راست پارلیمنٹ ہی جوں کی قسمت کا فیصلہ کیا کرے گی۔

بگلہ دیش کو ایک بڑے جیل کی شکل دے کر ہزاروں سیاسی بلکہ سماجی کارکنوں تک کو جیلوں میں ٹھونسا جا پکا ہے۔ بگلہ دیش میں اس وقت ۶۲۹ پولیس اسٹیشن ہیں جہاں پر صرف ۲۰۱۲ء میں ۲ لاکھ ۲۹ ہزار ۵ سو ۸۵ افراد کو گرفتار کر کے مختلف اوقات میں تشدد کا نشانہ بنایا گیا۔ ۲۰۱۳ء میں یہ تعداد دگنا ہو گئی۔ جیلوں میں قید بزرگوں، لیڈروں اور کارکنوں کو قانونی، طبی اور بنیادی سہولتیں تک میسر نہیں۔

جماعتِ اسلامی اور طالب علموں کی تنظیمِ اسلامی چھاتر و شہر (اسلامی جمیعت طلبہ) کے ہزاروں کارکنوں کو جیلوں میں بند سیکڑوں کارکنوں کو زخمی اور درجنوں کارکنوں کو گولی مار کر قتل کیا جا پکا ہے، جب کہ سیکڑوں کارکن طالب علموں کو تغایبی اداروں سے بے خل کیا جا پکا ہے۔ اسلامی چھاتر و شہر کے کارکنوں پر تشدد کے لیے RAB (ریپڈ ایکشن بیالین)، بارڈر گارڈز بگلہ دیش (BGB)، پولیس اور عوامی لیگ کے غنڈا عنان صار اور چھاتر و لیگ کے دہشت گردوں کی مشترکہ ٹیم متحرک ہے۔ شہر کے جن سیکڑوں کارکنوں کو زخمی کیا گیا ہے ان میں سے بہت سوں کو زندگی بھر معدود بنانے کے لیے، ان کی دونوں ٹانگوں پر قریب سے گولیاں مار کر اپاٹھ کر دیا گیا ہے، یا پھر کہنیوں میں گولیاں مار کر ہاتھوں سے معدود کر دیا گیا ہے۔ اس نوعیت کے خوف ناک تشدد اور باقاعدہ انداز سے ظلم کی مثالیں عصرِ حاضر میں کہیں نہیں دیکھی گئیں۔ مگر افسوس ہے کہ دنیا میں اس کے خلاف آواز بلند نہیں ہو رہی۔

گذشتہ برس ایک طالب علم دلاور حسین کو، جو اسلامی چھاتر و شہر تعلق رکھتے ہیں، ڈھاکا سے گرفتار کر کے ۳۵۲ مقدمات میں ملوث کیا۔ ۳۵ روز تک تشدد کے دوران ان کے ہاتھ اور پاؤں کے ناخن جڑ سے اکھاڑ لیے گئے اور اتنا تشدد کیا کہ دلاور کے جسم کا آدھا حصہ مفلوج ہو گیا ہے۔ یہ ایک مثال نہیں بلکہ ایسی بہت سی مثالیں ہیں کہ جھنیں بیان کرتے ہوئے روح کا پا اٹھتی ہے۔

۲۰۱۳ء کے جون میں اسلامی چھاتری شنگھستا (اسلامی جمیعت طالبات) کی ۳۲ کارکنان کو بھی تو ہیں آمیزہ طریقے سے گرفتار کر کے جیلوں میں بند کر دیا گیا۔

معلومات کے اس برقرار رہنمائی میں یہ سب کچھ ہو رہا ہے اور کوئی اس ظلم کا ہاتھ روکنے والا نہیں۔ یہ سب کچھ بنیادی انسانی حقوق کی پامالی اور بے حرمتی ہے اور انسانی حقوق کا تعلق

سرحدوں کی قید سے مشروط نہیں۔ اس لیے دنیا کے کونے کونے سے عوامی لیگ کٹھ پتلی حکومت کے اس ظلم کے خلاف آواز بلند ہونی چاہیے۔ نام نہاد انٹرنیشنل کرائمزٹریپول کو توڑا جائے۔ گرفتار شدگان کو رہا کیا جائے۔ جعلی انتخاب کی پیداوار حکومت کو بطرف کر کے نئے انتخابات کرائے جائیں اور بھارتی تسلط سے بُنگلہ دیش کے عوام کو آزادی دلائی جائے۔
